

وَيَحْفَظُوا فِرْوَاهُ وَهَرَدَ ذِلِّكَ أَزْكَى لَهُمْ طَإِنَّ اللَّهَ خَيْرٌ مَا يَصْنَعُونَ
وَقُلْ لِلَّهِمَّ مِنْ يَغْضُضُنَ مِنْ أَبْصَارِهِنَ وَيَحْفَظُنَ فِرْوَاهُنَ وَلَا

اور اپنی شرم گاہوں کی حفاظت کریں، [۳۰] یہ ان کے لیے زیادہ پاکیزہ طریقہ ہے، جو کچھ وہ کرتے ہیں اللہ اس سے باخبر رہتا ہے۔ اور اے نبی، موسیٰ عورتوں سے کہہ دو کہ اپنی نظریں بچا کر رکھیں، [۳۱] اور اپنی شرم گاہوں کی حفاظت کریں، [۳۲] یاعلان کے لیے طبیب کا مریض کو دیکھنا وغیرہ۔

(۳۰) غض بصر کے حکم کا فناشیا بھی ہے کہ آدمی کسی عورت اور مرد کے ستر پر نگاہ نہ ڈالے۔

[۳۰] شرم گاہوں کی حفاظت سے مراد مخصوص ناجائز شہوت رانی سے پرہیز ہی نہیں ہے بلکہ اپنے ستر کو دوسروں کے سامنے کھولنے سے پرہیز بھی ہے۔ مرد کے لیے ستر کے حدود نبی ﷺ نے ناف سے گھٹنے تک مقرر فرمائے ہیں۔ (دارقطنی، بیہقی) تمہاری میں بھی نگارہنا منوع ہے۔ چنانچہ حضور کا ارشاد ہے ایا کم وال التعری فان معکم من لا یفارقکم الا عند الغائط و حين یفضی الرجل الى اهلہ فاستحیوهم واکرموهم ”خبردار، بھی نگرانہ رہو کیونکہ تمہارے ساتھ وہ ہیں جو کبھی تم سے جدا نہیں ہوتے (یعنی خیر اور رحمت کے فرشتے) سوائے اس وقت کے جب تم رفع حاجت کرتے ہو یا اپنی بیویوں کے پاس جاتے ہو، لہذا ان سے شرم کرو اور ان کا احترام ملحوظ رکھو۔“ (ترمذی)

[۳۱] عورتوں کے لیے بھی غض بصر کے احکام وہی ہیں جو مردوں کے لیے ہیں، یعنی انہیں قصد اغیر مردوں کو نہ دیکھنا چاہیے، نگاہ پڑ جائے تو ہمایں چاہیے، اور دوسروں کے ستر کو دیکھنے سے پرہیز کرنا چاہیے۔ لیکن مرد کے عورت کو دیکھنے کی بہت عورت کے مرد کو دیکھنے کے معاملے میں احکام تھوڑے سے مختلف ہیں۔ {اس سلسلے میں وارد ہونے والی مختلف روایات کو جمع کرنے سے معلوم ہوتا ہے کہ عورتوں کے مردوں کو دیکھنے کے معاملے میں اتنی تختی نہیں ہے جتنی مردوں کے عورتوں کو دیکھنے کے معاملے میں ہے۔ ایک مجلس میں آئنے سامنے میٹھ کر دیکھنا منوع ہے۔ راستہ چلتے ہوئے یادوں سے کوئی جائز قسم کا کھیل تماشہ نہیں ہوئے مردوں پر نگاہ پر ناممنوع نہیں ہے۔ اور کوئی حقیقی ضرورت پیش آجائے تو ایک گھر میں رہتے ہوئے بھی دیکھنے میں مضاائقہ نہیں ہے۔

[۳۲] یعنی ناجائز شہوت رانی سے بھی پرہیز کریں، اور اپنا ستر دوسروں کے سامنے کھولنے سے بھی۔ اس معاملے میں عورتوں کے لیے بھی وہی احکام ہیں جو مردوں کے لیے ہیں۔ لیکن عورت کے ستر کے حدود مردوں سے مختلف ہیں۔ نیز عورت کا ستر مردوں کے لیے الگ ہے اور عورتوں کے لیے الگ۔

مردوں کے لیے عورت کا ستر ہاتھ اور منہ کے سوا اس کا پورا جسم ہے جسے شوہر کے سوا کسی دوسرے مرد، حتیٰ کہ باپ اور بھائی کے سامنے بھی نہ کھلانا چاہیے، اور عورت کو ایسا باریک یا چست لباس بھی نہ پہننا چاہیے جس سے بدن اندر سے جھلکے یا بدن کی ساخت نمایاں ہو۔ حضرت عائشہؓ کی روایت ہے کہ ان کی بہن حضرت اماء بنت ابی بکر رسول اللہ ﷺ کے سامنے آئیں اور وہ باریک کپڑے پہنے ہوئے تھیں۔ حضور نے فوراً منہ پھیر لیا اور فرمایا ”اساء، جب عورت بالغ ہو جائے تو جائز نہیں ہے کہ منہ اور ہاتھ کے سوا اس کے جسم کا کوئی حصہ نظر آئے۔“ (ابوداؤد)

اور عورت کے لیے عورت کے ستر کے حدود وہی ہیں جو مرد کے لیے مرد کے ستر کے ہیں، یعنی ناف اور گھٹنے کے درمیان کا حصہ۔ اس کا یہ مطلب نہیں ہے کہ عورتوں کے سامنے عورت نیم برہنہ ہے۔ بلکہ مطلب صرف یہ ہے کہ ناف اور گھٹنے کے درمیان کا حصہ ہا انکنا

بِيَوْمِ الْقِيَامَةِ لَا مَظَاهِرَ مِنْهَا وَلِيَضُرِّ بُنْ يُخْبَرُ هُنَّ عَلَىٰ جِيُونِهِنَّ ص

[۳۳] اور اپنا^[۳۴] بناؤ سنگھار نہ دکھائیں^[۳۵] بجز اس کے جو خود ظاہر ہو جائے،^[۳۶] اور اپنے سینوں پر اپنی اور ہنیوں کے آنچل ڈالے رہیں۔^[۳۷]

فرض ہے اور دوسرا حصوں کا ذہان لئنا فرض نہیں ہے۔

[۳۸] یہ بات نگاہ میں رہے کہ شریعت الہی عورتوں سے صرف اتنا ہی مطالبہ نہیں کرتی جو مردوں سے اس نے کیا ہے، لیکن نظر بچانا اور شرمگاہوں کی حفاظت کرنا، بلکہ وہ ان سے کچھ اور مطالبے بھی کرتی ہے جو اس نے مردوں سے نہیں کیے ہیں۔ اس سے صاف ظاہر ہے کہ اس معاملے میں عورت اور مرد یکساں نہیں ہیں۔

[۳۹] ”بناؤ سنگھار“ ہم نے ”زینت“ کا ترجمہ کیا ہے، جس کے لیے دوسرا الفاظ آرائش بھی ہے۔ اس کا اطلاق تین چیزوں پر ہوتا ہے: خوشناپڑے، زیور، اور سر، منہ، ہاتھ، پاؤں وغیرہ کی مختلف آرائشیں جو بالعوم عورتیں دنیا میں کرتی ہیں، جن کے لیے موجودہ زمانے میں (Make up) کا الفاظ بولا جاتا ہے۔ یہ بناؤ سنگھار کس کو دکھایا جائے، اس کی تفصیل آگے آ رہی ہے۔

[۴۰] پہلے فقرے میں ارشاد ہوا ہے کہ لا یتَدِینَ زِينَتَهُنَ، وہ اپنی آرائش و زیبائش کو ظاہر نہ کریں۔^[۴۱] اور دوسرا فقرے میں الہ بول کر اس حکم نبی سے جس چیز کو مستثنی کیا گیا ہے وہ ہے ما ظَهَرَ مِنْهَا، ”جو کچھ اس آرائش و زیبائش میں سے ظاہر ہو، یا ظاہر ہو جائے۔“ اس سے صاف مطلب یہ معلوم ہوتا ہے کہ عورتوں کو خود اس کا ظہار اور اس کی نمائش نہ کرنی چاہیے، البتہ جو آپ سے آپ ظاہر ہو جائے (جیسے چادر کا ہوا سے اڑ جانا اور کسی زینت کا حل جانا) یا جو آپ سے آپ ظاہر ہو (جیسے وہ چادر جو اوپ سے اوڑھی جائی ہے، کیونکہ بہر حال اس کا چھپانا تو ممکن نہیں ہے، اور عورت کے جسم پر ہونے کی وجہ سے بہر حال وہ بھی اپنے اندر ایک کشش رکھتی ہے) اس پر خدا کی طرف سے کوئی مواخذہ نہیں ہے۔ یہی مطلب اس آیت کا حضرت عبداللہ بن مسعود، حسن بصری، ابن سیرین اور ابراہیم تخریجی نے بیان کیا ہے۔ اس کے بر عکس بعض مفسرین نے ما ظہر منہا کا مطلب لیا ہے ما یظہرہ الانسان علی العادة الجارية (جسے عادۃ انسان ظاہر کرتا ہے)، اور پھر وہ اس میں منہ اور باخنوں کو ان کی تمام آرائشوں سمیت شامل کر دیتے ہیں۔ یہ مطلب ابن عباس اور ان کے شاگردوں سے مردی ہے اور فتحاء حنفیہ کے ایک اچھے خاص گروہ نے اسے قبول کیا ہے۔ (احکام القرآن بختاص، جلد ۳، صفحہ ۳۸۸، ۳۸۹)

لیکن ہم یہ سمجھنے سے بالکل قاصر ہیں کہ ما ظہر کے معنی مایظھہ عربی زبان کے کس قاعدے سے ہو سکتے ہیں۔ ”ظاہر ہونے“ اور ”ظاہر کرنے“ میں کھلا ہوا فرق ہے اور ہم دیکھتے ہیں کہ قرآن صریح طور پر ”ظاہر کرنے“ سے روک کر ”ظاہر ہونے“ کے معاملے میں رخصت دے رہا ہے۔ اس رخصت کو ”ظاہر کرنے“ کی حد تک وسیع کرنا قرآن کے بھی خلاف ہے اور ان روایات کے بھی خلاف جن سے ثابت ہوتا ہے کہ عبید بنوی میں حکم جاب آجائے کے بعد عورتیں کھلے منہ نہیں پھرتی تھیں، اور حکم جاب میں منہ کا پر دہ شامل تھا، اور حرام کے سوا دوسرا تمام حالتوں میں نقاب کو عورتوں کے لباس کا ایک جز بنادیا گیا تھا۔ پھر اس سے بھی زیادہ قابل تعجب بات یہ ہے کہ اس رخصت کے حق میں دلیل کے طور پر یہ بات پیش کی جاتی ہے کہ منہ اور ہاتھ عورت کے ستر میں داخل نہیں ہیں۔ حالانکہ ستر اور جاب میں زین و آسمان کا فرق ہے۔ ستر تو وہ چیز ہے جسے حرم مردوں کے سامنے کھولنا بھی ناجائز ہے۔ رہا جاب، تو وہ ستر سے زائد ایک چیز ہے جسے عورتوں اور غیر محروم مردوں کے درمیان حائل کیا گیا ہے، اور یہاں بحث ستر کی نہیں بلکہ احکام جاب کی ہے۔

[۴۱] زمانۃ جامیت میں عورتیں {دو پتوں سے بے نیاز رہتی تھیں}۔ اس آیت کے نزول کے بعد مسلمان عورتوں میں دو پٹر رنج کیا گیا، جس کا مقصد یہ ہے تھا کہ آج کل کی صاحبزادیوں کی طرح بس اسے بل دے کر گلے کاہر بنا لیا جائے۔ بلکہ یہ تھا کہ اسے اوڑھ کر

وَلَا يُبْدِيْنَ زِينَتَهُنَّ إِلَّا لِبُعُولَتِهِنَّ أَوْ أَبَاءَ بُعُولَتِهِنَّ
أَوْ أَبْنَاءَ بُعُولَتِهِنَّ أَوْ أَخْوَانَهُنَّ أَوْ بَنِيَّ أَخْوَانَهُنَّ
أَوْ بَنِيَّ أَخَوَتِهِنَّ أَوْ نِسَاءَهُنَّ أَوْ مَالَكُتْ أَيْمَانُهُنَّ أَوْ الْتِبْعِيدُنَّ

[۳۷] وہ اپنا بناو سنگارند طاہر کریں مگر ان لوگوں کے سامنے: شوہر، باپ، شوہروں کے باپ [۳۸]، اپنے بیٹے، شوہروں کے بیٹے،
بھائی، بھائیوں کے بیٹے، بہنوں کے بیٹے، اپنے میل جوں کی عورتیں [۳۹]، اپنے لوڈی، غلام، وہ زیر دست مرد

سر، کمر، سینہ، سب اچھی طرح دھانک لیے جائیں۔ حضرت عائشہؓ فرماتی ہیں کہ جب سورہ نور نازل ہوئی تو رسول اللہ ﷺ سے اس کوں کر لوگ اپنے گھروں کی طرف پڑئے اور جا کر انہوں نے اپنی بیویوں، بیٹیوں، بہنوں کو اس کی آیات سنائیں۔ عورتوں نے باریک کپڑے چھوڑ کر اپنے موٹے موٹے کپڑے چھانٹے اور ان کے دو پڑے بنائے۔ (ابن کثیر ج ۳ ص ۲۸۳۔ ابو داؤد، کتاب الملابس)
یہ بات کہ دو پڑے باریک کپڑے کا نہ ہونا چاہیے، ان احکام کے مزاج اور مقصد پر غور کرنے سے خود ہی آدمی کی سمجھیں آ جاتی ہے، پھر صاحب شریعت ﷺ نے خود بھی اس کی تصریح فرمادی ہے۔ ملاحظہ ہو: (ابوداؤد، کتاب الملابس میں دحیہ کلبی کی روایت)

[۳۷] یعنی جس حلقت میں ایک عورت اپنی پوری زینت کے ساتھ آزادی سے رہ سکتی ہے وہ ان لوگوں پر مشتمل ہے۔ اس حلقت سے باہر جو لوگ بھی ہیں، خواہ وہ رشتہ دار ہوں یا بھی، بہر حال ایک عورت کے لیے جائز نہیں ہے کہ وہ ان کے سامنے زیب وزینت کے ساتھ آئے۔
[۳۸] باپ کے مفہوم میں صرف باپ ہی نہیں بلکہ دادا پردا دا اور نانا پر نانا بھی شامل ہیں۔ لہذا ایک عورت اپنی دھیمال اور سنبھیال، اور اپنے شوہر کی دھیمال اور سنبھیال کے ان سب بزرگوں کے سامنے اسی طرح آ سکتی ہے جس طرح اپنے والد اور خسر کے سامنے آ سکتی ہے۔

[۳۹] بیٹوں میں پوتے پر پوتے اور نواسے پر نواسے سب شامل ہیں۔ اور اس معاملے میں سگے سوتیلے کا کوئی فرق نہیں ہے۔ اپنے سوتیلے بچوں کی اولاد کے سامنے عورت اسی طرح آزادی کے ساتھ اظہار زینت کر سکتی ہے جس طرح خود اپنی اولاد اور اولاد کی اولاد کے سامنے کر سکتی ہے۔

[۴۰] ”بھائیوں“ میں سگے اور سوتیلے اور ماں جائے بھائی سب شامل ہیں۔

[۴۱] بھائی بہنوں سے مراد تینوں قسم کے بھائی بہن ہے اور ان کے بیٹوں، بیٹوں اور نواسوں سب پران کی اولاد کا اطلاق ہوتا ہے۔

[۴۲] یہاں چونکہ رشتہ داروں کا حلقة ختم ہو رہا ہے اور آگے غیر رشتہ دار لوگوں کا ذکر ہے، اس لیے آگے بڑھنے سے پہلے تین مسائل کو اچھی طرح سمجھ لیجئے، کیونکہ ان کو نہ سمجھنے سے متعدد انجمنیں واقع ہوتی ہیں:

پہلا مسئلہ یہ ہے کہ بعض لوگ اظہار زینت کی آزادی کو صرف اُن رشتہ داروں تک محدود سمجھتے ہیں جن کا نام یہاں لیا گیا ہے، باقی سب لوگوں کو، حتیٰ کہ سگے بچا اور سگے ما موں کو اُن رشتہ داروں میں شمار کرتے ہیں جن سے پرداہ کیا جانا چاہیے، اور دلیل یہ دیتے ہیں کہ ان کا نام قرآن میں نہیں لیا گیا ہے۔ لیکن یہ بات صحیح نہیں ہے۔ سگے بچا اور ما موں تو درکنار، نبی ﷺ نے تو رضا علیہ السلام بچا اور ما موں سے بھی پرداہ کرنے کی حضرت عائشہؓ کو اجازت نہ دی۔ (صحابت اور منداحمد) اس سے معلوم ہوا کہ نبی ﷺ نے خود اس آیت سے یاصول اخذ کیا ہے کہ جن حسن رشتہ داروں سے ایک عورت کا کچھ حرام ہے وہ سب اسی آیت کے حکم میں داخل ہیں، مثلاً بچا، ما موں، داماد اور رضا علیہ السلام رشتہ دار۔

دوسرامسئلہ یہ ہے کہ جن رشتہداروں سے ابدی حرمت کا رشتہ نہ ہو۔ (یعنی جن سے ایک کنواری یا بیوہ عورت کا نکاح جائز ہو) وہ نہ تو محرم رشتہداروں کے حکم میں ہیں کہ عورتیں بے تکلف ان کے سامنے اپنی زینت کے ساتھ آئیں، اور نہ بالکل اجنبیوں کے حکم میں کہ عورتیں ان سے دیساہی مکمل پرده کریں جیسا غیروں سے کیا جاتا ہے۔ ان دونوں انتہاؤں کے درمیان ٹھیک کیا راویہ ہونا چاہیے، یہ شریعت میں معین نہیں کیا گیا ہے، کیونکہ اس کا تعین ہونیس سکتا۔ اس کے حد و مختلف رشتہداروں کے معاملے میں ان کے رشتے، ان کی عمر، عورت کی عمر، خاندانی تعلقات و روابط، اور فریقین کے حالات (مثلاً مکان کا مشترک ہونا یا الگ الگ مکانوں میں رہنا) کے لحاظ سے لامحالہ مختلف ہوں گے اور ہونے چاہیں۔ اس معاملے میں نبی ﷺ کا اپنا طرز عمل جو کچھ تھا اس سے ہم کو یہی رہنمائی ملتی ہے۔

بکثرت احادیث سے ثابت ہے کہ حضرت اماء بنت ابی بکر، جو نبی ﷺ کی سالی تھیں، آپ کے سامنے ہوتی تھیں، اور آخر وقت تک آپ کے اوران کے درمیان کم از کم چہرے اور ہاتھوں کی حد تک کوئی پرده نہ تھا۔ (ملاحظہ ہوا بودا وہ، کتاب الحج، باب الحرم بیوہ ب غلامہ) اسی طرح حضرت ام حمیم، جواب الطالب کی صاحبزادی اور نبی ﷺ کی چچا زاد بہن تھیں، آخر وقت تک حضور کے سامنے ہوتی رہیں، اور کم از کم منہ اور چہرے کا پرده انہوں نے آپ سے بھی نہیں کیا۔ (ملاحظہ ہوا بودا وہ، کتاب الصوم، بابت فی النیۃ فی الصوم والرخصة فیه) دوسری طرف ہم دیکھتے ہیں کہ حضرت فضل بن عباسؓ اور عبدالمطلب بن ربیعؓ {جن کی ابھی شادیاں نہیں ہوتی تھیں} یہ دونوں حضرت زینبؓ کے مکان پر حضور کی خدمت میں حاضر ہوتے ہیں۔ حضرت زینبؓ فضلؓ کی حقیق پھوپھی زاد بہن ہیں۔ اور عبدالمطلب بن ربیعؓ کے والد سے بھی ان کا وہی رشتہ ہے جو فضلؓ سے۔ لیکن وہ ان دونوں کے سامنے نہیں ہوتیں اور حضور کی موجودگی میں ان کے ساتھ پر دے کے پیچھے سے بات کرتی ہیں۔ (ابوداؤد، کتاب الخراج) ان دونوں قسم کے واقعات کو ملا کر دیکھا جائے تو مسئلہ کی صورت وہی کچھ سمجھیں آتی ہے جو اور پرہم بیان کر آئے ہیں۔

تیسرا مسئلہ یہ ہے کہ جہاں رشتے میں شبہ پڑ جائے وہاں محرم رشتہدار سے بھی اعتیاٹ پرده کرنا چاہیے۔

[۲۳] اصل میں نساءِ هن اس تعالیٰ ہوا ہے، جس کا لفظی ترجمہ ہے ”ان کی عورتیں“۔ اس سے کون عورتیں مراد ہیں۔ اس میں فقہاء اور مفسرین کے اقوال مختلف ہیں:

ایک گروہ کہتا ہے کہ اس سے مراد صرف مسلمان عورتیں ہیں۔ غیر مسلم عورتیں خواہ وہ ذمی ہوں یا کسی اور قسم کی، ان سے مسلمان عورتوں کو اسی طرح پرده کرنا چاہیے جس طرح مردوں سے کیا جاتا ہے۔

دوسرا گروہ کہتا ہے کہ اس سے مراد تمام عورتیں ہیں۔ لیکن یہ بات سمجھی میں نہیں آتی کہ اگر فی الواقع اللہ تعالیٰ کامنا بھی یہی تھا تو پھر نساءِ هن کہنے کا کیا مطلب؟ اس صورت میں تو محض النساء کہنا چاہیے تھا۔

تیسرا رائے یہ ہے اور یہی معقول بھی ہے اور قرآن کے الفاظ سے قریب تر بھی کہ اس سے دراصل ان کے میل جوں کی عورتیں، ان کی جانی بوجھی عورتیں، ان سے تعلقات رکھنے والی اور ان کے کام کا ج میں حصہ لینے والی عورتیں مراد ہیں، خواہ وہ مسلم ہوں یا غیر مسلم۔ اور مقصود ان عورتوں کو اس دائرے سے خارج کرنا ہے جو یا تو جنی ہوں کہ ان کے اخلاق و تہذیب کا حال معلوم نہ ہو، یا جن کے ظاہری حالات مشتبہ ہوں اور ان پر اعتماد نہ کیا جاسکے۔ اس رائے کی تائید ان صحیح احادیث سے بھی ہوتی ہے جن میں نبی ﷺ کی ازواج مطہرات کے پاس ذمی عورتوں کی حاضری کا ذکر آتا ہے۔ اس معاملے میں اصل چیز جس کا لحاظ کیا جائے گا وہ ذمی اختلاف نہیں بلکہ اخلاقی حالت ہے۔

[۲۴] اس حکم کا مطلب سمجھنے میں بھی فقہاء کے درمیان اختلاف واقع ہوا ہے۔ ایک گروہ اس سے مراد صرف وہ لوگوں یا لیتا ہے جو کسی عورت کی ملک میں ہوں۔ ان حضرات کے نزدیک ارشاد اللہؐ کا مطلب یہ ہے کہ لوگوں کی خواہ مشرکہ ہو یا اہل کتاب میں سے، مسلمان ماں کے سامنے تو اظہار زینت کر سکتی ہے مگر غلام، چاہے وہ عورت کا اپنا مملوک ہی کیوں نہ ہو، پر دے کے معاملہ میں اس کی

غَيْرُ أُولَئِي الْأُرْدِيَّةِ مِنَ الرِّجَالِ أَوِ الْطِّفْلِ الَّذِينَ لَمْ يَظْهَرُوا عَلَى
عُورَتِ النِّسَاءِ وَلَا يَضْرِبُنَّ بِأَرْجُلِهِنَّ لِيُعْلَمَ مَا يُخْفِيْنَ مِنْ
زِينَتِهِنَّ طَوَّرُوا إِلَى اللَّهِ جَمِيعًا أَيُّهُ الْمُؤْمِنُونَ لَعَلَّكُمْ تَفَلَّهُونَ ۝

جو کسی اور قسم کی غرض نہ رکھتے ہوں [۲۵]، اور وہ بچے جو عورتوں کی پوشیدہ باتوں سے ابھی واقف نہ ہوئے ہوں۔ وہ اپنے [۲۶]
پاؤں زمین پر مارتی ہوئی نہ چلا کریں کہ اپنی جوزینت انہوں نے چھپا رکھی ہو اس کا لوگوں کو علم ہو جائے۔
اے مومنو، تم سب مل کر اللہ سے توبہ کرو، [۲۷] تو قع ہے کہ فلاح پاوے گے۔

حیثیت وہی ہے جو کسی آزاد اجتماعی مرد کی ہے۔ یہ عبد اللہ بن مسعود، مجید اور حسن بصری وغیرہ اور امام ابو حنیفہ کا مذہب ہے۔ ان بزرگوں کا
استدلال یہ ہے کہ غلام کے لیے اس کی مالکہ محروم نہیں ہے۔ رہے ماملکت ایمانہن کے الفاظ تو یہ الفاظ اگرچہ عام ہیں مگر موقع محل ان
کا مفہوم لوٹدیوں کے لیے خاص کر رہا ہے۔

دوسرا اگر وہ کہتا ہے کہ اس اجازت میں لوٹدی اور غلام دونوں شامل ہیں۔ یہ حضرت عائشہؓ اور ام سلمہؓ اور بعض ائمہ اہل بیت کا
مذہب ہے اور امام شافعی کا مشہور قول بھی یہی ہے۔ ان کا استدلال صرف لفظ ماما ملکت ایمانہن کے عموم ہی سے نہیں ہے بلکہ {بعض
احادیث سے بھی ہے}۔

[۲۵] ان الفاظ سے ظاہر ہوتا ہے کہ محروم مردوں کے سواد و سرے کسی مرد کے سامنے ایک مسلمان عورت صرف اس صورت میں
اظہار زینت کر سکتی ہے جب کہ اس میں دو صفات پائی جاتی ہوں: ایک یہ کہ وہ زیر دست اور ماتحت ہو۔ دوسرا یہ کہ وہ خواہش نہ رکھنے
والا ہو، یعنی اپنی عمر یا جسمانی عدم الہیت، یا عقلی کمزوری، یا فقر و مسکن، یا زیر دستی و تکوئی کی بنا پر جس میں یہ طاقت یا جرأت نہ ہو کہ
صاحب خانہ کی بیوی، بیٹی، بہن یا ماں کے متعلق کوئی بری نیت دل میں لاسکے۔

[۲۶] یعنی جن میں ابھی صفائی احساسات بیدار نہ ہوئے ہوں۔ یہ تعریف زیادہ سے زیادہ وہ بارہ برس کی عمر تک کے لڑکوں پر
صادق آسکتی ہے۔ اس سے زیادہ عمر کے لڑکے اگرچہ نابالغ ہوں، مگر ان میں صفائی احساسات بیدار ہونے شروع ہو جاتے ہیں۔

[۲۷] نبی ﷺ نے اس حکم کو صرف زیوروں کی جھنکار تک محدود نہیں رکھا ہے، بلکہ اس سے یہ اصول اخذ فرمایا ہے کہ نگاہ کے سوا
دوسرا ہو اس کو مشتعل کرنے والی چیزیں بھی اس مقصد کے خلاف ہیں جس کے لیے اللہ تعالیٰ نے عورتوں کو اظہار زینت سے منع فرمایا
ہے۔ چنانچہ آپ نے عورتوں کو حکم دیا کہ خوشبو لگا کر باہر نہ نکلیں۔

اسی طرح آپ نے اس بات کو بھی ناپسند فرمایا کہ عورتیں بلا ضرورت اپنی آواز مردوں کو سنائیں۔

[۲۸] یعنی ان لغزشوں اور غلطیوں سے توبہ کرو جو اس معاملے میں اب تک کرتے رہے ہو، اور آئندہ کے لیے اپنے طرز عمل کی
اصلاح اُن ہدایات کے مطابق کرو جو اللہ اور اس کے رسول نے دی ہیں۔

[۲۹] اس موقع پر مناسب معلوم ہوتا ہے کہ اُن دوسری اصلاحات کا بھی ایک خلاصہ دے دیا جائے جو ان احکام کے نزول کے
بعد قرآن کی روح کے مطابق نبی ﷺ نے اسلامی معاشرے میں رائج فرمائیں:

(۱) آپ نے محروم رشتہ داروں کی غیر موجودگی میں دوسرا لوگوں کو (خواہ وہ رشتہ دار ہی کیوں نہ ہوں) کسی عورت سے تہا ملنے اور

وَأَنِّكُحُوا الْأُلَيَّا مُهْنَجْرُ وَالصَّلِيلِعِينَ مِنْ عِبَادِكُرْ وَإِمَامَكُرْ

تم میں سے جو لوگ مجرد ہوں، [۵۰] اور تمہارے لوگوںی غلاموں میں سے جو صالح ہوں، [۵۱] ان کے نکاح کر دو۔

اس کے پاس تہبا بیٹھنے سے منع فرمادیا۔ (ترمذی، احمد)

(۲) آپ نے اس کو بھی جائز نہیں رکھا کہ کسی مرد کا ہاتھ کسی غیر محروم عورت کے جسم کو لے۔ چنانچہ آپ مردوں سے بیعت تو ہاتھ میں ہاتھ لے کر کرتے تھے، لیکن عورتوں سے صرف زبانی عہد لیتے تھے اور جب وہ عہد کر پختی تھیں تو فرماتے، ”جاوہ بس تمہاری بیعت ہو گئی۔“

(ابوداؤد، کتاب الحرج)

(۳) آپ نے عورت کو حرم کے بغیر تہبایا غیر محروم کے ساتھ سفر کرنے سے بخی کے ساتھ منع فرمادیا۔ (بخاری و مسلم)

(۴) آپ نے عورتوں اور مردوں کے اختلاط کو روکنے کی عملاً بھی کوشش فرمائی اور قول ابھی اس سے منع فرمایا۔ اسلامی زندگی میں جمعہ اور جماعت کی جو اہمیت ہے، کسی صاحب علم سے پو شیدہ نہیں۔ لیکن نبی نے عورتوں کو جمعہ کی فرضیت سے مستثنیٰ قرار دیا۔ (ابوداؤد) اور نماز بامجاعت میں عورتوں کی شرکت نہ صرف یہ کہ لازم نہیں رکھی بلکہ اس کی اجازت ان الفاظ میں دی کہ اگر وہ آنا چاہیں تو انہیں روکنہیں۔ پھر اس کے ساتھ یہ تصریح بھی فرمادی کہ ان کے لیے گھر کی نماز مسجد کی نماز سے افضل ہے۔ (ابوداؤد) مسجد نبوی میں حضور نے عورتوں کے داخل ہونے کے لیے ایک الگ دروازہ مخصوص کر دیا تھا۔ (ابوداؤد، باب اعتزال النساء فی المساجد) جماعت میں عورتوں کی صیفیں مردوں سے چیچھے رکھی جاتی تھیں اور نماز کے خاتمے پر حضور سلام پھیرنے کے بعد کچھ دیر تو قوت فرماتے تھے تاکہ مردوں کے اٹھنے سے پہلے عورتوں میں انکھ کر چلی جائیں۔ (احمد و بخاری برداشت امام سلمہ) عیدین کی نماز میں عورتوں شریک ہوتی تھیں مگر ان کی جگہ مردوں سے الگ تھی اور نبی ﷺ خطبے کے بعد عورتوں کی طرف جا کر ان کا الگ خطاب فرماتے تھے۔ (بخاری و مسلم برداشت ابن عباس) ان احکام سے صاف معلوم ہوتا ہے کہ عورتوں اور مردوں کی مخلوط مجلس اسلام کے مزاج سے کیسی سخت مغایرت رکھتی ہے۔ جو دین خدا کے گھر میں عبادت کے موقع پر بھی دونوں صنفوں کو خلط ملات نہیں ہونے دیتا اس کے متعلق کون تصور کر سکتا ہے کہ وہ کا الجھوں میں، دفتروں میں، بکبوں اور جلوسوں میں اسی اختلاط کو جائز رکھے گا۔

(۵) عورتوں کو اعتزال کے ساتھ بناوہ سنگھار کرنے کی آپ نے صرف اجازت دی ہے بلکہ با اوقات خود اس کی ہدایت فرمائی ہے، مگر اس میں حد سے گزر جانے کو بڑی بخی کے ساتھ روکا ہے۔ اس زمانے میں جس قسم کے بناوہ سنگھار عرب کی عورتوں میں رائج تھے ان میں سے حسب ذیل چیزوں کو آپ نے قابل لعنت اور سبب بلا کست اقام قرار دیا: اپنے بالوں میں دوسرے بال ملا کر ان کو زیادہ لمبا اور گھنادکھانے کی کوشش کرنا۔ جسم کے مختلف حصوں کو گودنا اور مصنوعی قلل بنانا۔ بال اکھاڑا اکھاڑ کر بھویں خاص وضع کی بنا تا اور روئیں توچ نوچ کر منہ صاف کرنا۔ دانتوں کو گھس گھس کر باریک بناانا یاد انتوں کے درمیان مصنوعی چھینیاں پیدا کرنا۔ زعنفران یا اورس وغیرہ کے مصنوعی ابتنیں کر چہرے پر مصنوعی رنگ پیدا کرنا۔ یہ احکام صحاح ستہ اور منہ احمد میں حضرت عائشہ، حضرت اسماء بنت ابی بکر، حضرت عبد اللہ بن مسعود، عبد اللہ بن عمر، عبد اللہ بن عباس، اور امیر معاویہ سے معتبر سندوں کے ساتھ مردی ہیں۔

[۵۰] اصل میں لفظ ایامی استعمال ہوا ہے۔ ایامی جمع ہے ایم کی، اور ایم ہر اس مرد کو کہتے ہیں جس کی کوئی بیوی نہ ہو، اور ہر اس عورت کو کہتے ہیں جس کا کوئی شوہر نہ ہو۔ اسی لیے ہم نے اس کا ترجمہ مجرد کیا ہے۔

[۵۱] یعنی جن کا رؤیہ تمہارے ساتھ بھی اچھا ہو، اور جن میں تم یہ صلاحیت بھی پاو کر وہ ازدواجی زندگی بناہ لیں گے۔ مالک کے ساتھ جس غلام یا لوگوں کا رویہ تھیک نہ ہوا اور جس کے مزاج کو دیکھتے ہوئے یہ توقع بھی نہ ہو کہ شادی ہونے کے بعد اپنے شریک زندگی کے ساتھ اس کا نبہ ہو سکے گا، اس کا نکاح کر دینے کی ذمہ داری مالک پر نہیں ذاتی گئی ہے، کیونکہ اس صورت میں وہ ایک دوسرے فرد کی

إِنْ يَكُونُوا فَقَرَاءٌ يُعْنِيهِمُ اللَّهُ مِنْ فَضْلِهِ طَوَالِلَهُ وَاسِعٌ عَلَيْهِمْ
وَلَيُسْتَعْفِفَ الَّذِينَ لَا يَجِدُونَ نِكَاحًا حَتَّى يُعْنِيهِمُ اللَّهُ مِنْ
فَضْلِهِ طَوَالِلَهُ وَالَّذِينَ يَبْتَغُونَ الْكِتَابَ مِمَّا مَلَكَتْ أَيْمَانَكُمْ فَكَا تَبُوهُمْ

اگر وہ غریب ہوں تو اللہ اپنے فضل سے ان کو غنی کر دے گا، [۵۲] اللہ بڑی وسعت والا اور علیم ہے۔ اور جو نکاح کا موقع نہ پائیں اُنھیں چاہیے کہ عفت مانی اختیار کریں، یہاں تک کہ اللہ اپنے فضل سے ان کو غنی کر دے گا۔ [۵۳] اور تمہارے مملوکوں میں جو مکاتبت کی درخواست کریں [۵۴] ان سے مکاتبت [۵۵] کرو،

زندگی کو خراب کرنے کا ذریعہ بن جائے گا۔

[۵۲] بظاہر یہاں صیغہ امر و دیکھ کر علماء کے ایک گروہ نے یہ خیال کر لیا کہ ایسا کرنا واجب ہے۔ حالانکہ معاملے کی نوعیت خود بتاری ہے کہ یہ حکم و جوب کے معنی میں نہیں ہو سکتا۔ {اور یہی جمہور فقہا کی رائے ہے} کہ اللہ تعالیٰ کا یہ ارشاد اس کام کو واجب نہیں بلکہ مندوب قرار دیتا ہے، یعنی اس کا مطلب دراصل یہ ہے کہ مسلمانوں کو عام طور پر یقین رونی چاہیے کہ ان کے معاشرے میں لوگ بن بیا ہے نہ بیٹھے رہیں۔ خاندان والے، دوست، ہمسایہ سب اس معاملے میں دلچسپی لیں، اور جس کا کوئی نہ ہو اس کو حکومت اس کام میں مدد دے۔

[۵۳] اس کا یہ مطلب نہیں ہے کہ جس کا بھی نکاح ہو جائے گا اللہ اس کو مال دار بنادے گا، بلکہ مدعا یہ ہے کہ لوگ اس معاملے میں بہت زیادہ حسابی بن کر دے جائیں۔ اس میں لڑکی والوں کے لیے بھی ہدایت ہے کہ نیک اور شریف آدمی اگر ان کے ہاں پیغام دے تو محض اس کی غربت دیکھ کر انکار نہ کر دیں۔ لڑکے والوں کو بھی تلقین ہے کہ کسی نوجوان کو محض اس لیے نہ بھار بھیں کہ ابھی وہ بہت نہیں کمار ہا ہے۔ اور نوجوانوں کو بھی تصحیح ہے کہ زیادہ کشائش کے انتظار میں اپنی شادی کے معاملے کو خواہ مخواہ نہ تلتے رہیں۔ تھوڑی آمدی بھی ہو تو اللہ کے بھروسے پرشادی کردار اپنی چاہیے۔

[۵۴] ان آیات کی، ہبھرین تفسیر وہ احادیث ہیں جو اس سلسلہ میں نبی ﷺ سے مردی ہیں۔ حضرت عبد اللہ بن مسعودؓ کی روایت ہے کہ حضور نے فرمایا: ”نوجوانوں تم میں سے جو شخص شادی کر سکتا ہو اسے کر لینی چاہیے کیونکہ یہ نگاہ کو بد نظری سے بچانے اور آدمی کی عفت قائم رکھنے کا بڑا ذریعہ ہے۔ اور جو استطاعت نہ رکھتا ہو وہ روزے رکھے، کیونکہ روزے آدمی کی طبیعت کا جوش مختدا کر دیتے ہیں۔“ (بخاری و مسلم) حضرت ابو ہریرہؓ روایت کرتے ہیں کہ حضور نے فرمایا: ”تین آدمی ہیں جن کی مدد اللہ کے ذمے ہے، ایک وہ شخص جو پاک دامن رہنے کے لیے نکاح کرے، دوسرا وہ مکاتب جو مال کتابت ادا کرنے کی نیت رکھے، تیسرا وہ شخص جو اللہ کی راہ میں جہاد کے لیے نکھلے۔“ (ترمذی، نسائی، ابن ماجہ، احمد۔ مزید تشریح کے لیے ملاحظہ ہو، النساء، آیت ۲۵)

[۵۵] مکاتبت کے لفظی معنی تو ہیں ”لکھا پڑھی“، ”مگر اصطلاح میں یہ لفظ اس معنی میں بولا جاتا ہے کہ کوئی غلام یا لوگوں کی اپنی آزادی کے لیے اپنے آقا کو ایک معاوضہ ادا کرنے کی پیشکش کرے اور جب آقا سے قبول کر لے تو دونوں کے درمیان شرائط کی لکھا پڑھی ہو جائے۔ اسلام میں غلاموں کی آزادی کے لیے جو صورتیں رکھی گئی ہیں یہ ان میں سے ایک ہے۔

[۵۶] اس آیت کا مطلب فقهاء کے ایک گروہ نے یہ لیا ہے کہ جب کوئی لوگوں یا غلام مکاتبت کی درخواست کرے تو آقا پر اس کا قبول کرنا واجب ہے۔ دوسرا گروہ کہتا ہے کہ یہ واجب نہیں ہے بلکہ مستحب اور مندوب ہے۔ {پہلا گروہ کہتا ہے کہ } آیت کے الفاظ ہیں

إِنْ عَلِمْتُمْ فِيهِمْ خَيْرًا صُدِّقُوا تُوْهُمْ مِنْ مَالِ اللَّهِ الَّذِي أَتَسْكُمُ

اگر تمہیں معلوم ہو کہ ان کے اندر بھلائی ہے، [۵۷] اور ان کو اس مال میں سے دوجو اللہ نے تمہیں دیا ہے۔ [۵۸]

کاتبُوْهُمْ، ”ان سے مکاتبت کرو۔“ یہ الفاظ صاف طور پر دلالت کرتے ہیں کہ یہ اللہ تعالیٰ کا حکم ہے۔ دوسرے گروہ کا استدلال یہ ہے کہ اللہ تعالیٰ نے صرف فکاتبُوْهُمْ نہیں فرمایا ہے بلکہ فکاتبُوْهُمْ ان علمتُمْ فیْهِمْ خیرًا ارشاد فرمایا ہے، یعنی ”ان سے مکاتبت کرو اگر ان کے اندر بھلائی پاؤ۔“ یہ بھلائی پانے کی شرط ایسی ہے جس کا انحصار مالک کی رائے پر ہے، اور کوئی متعین معیار اس کا نہیں ہے جسے کوئی عدالت جانچ سکے۔ قانونی احکام کی یہ شان نہیں ہوا کرتی۔ اس لیے اس حکم کو تلقین اور بدایت ہی کے معنی میں لیا جائے گا نہ کہ قانونی حکم کے معنی میں۔

[۵۷] بھلائی سے مراد تین چیزیں ہیں:

ایک یہ کہ غلام میں مال کتابت ادا کرنے کی صلاحیت ہو، یعنی وہ مکا کریا محنت کر کے اپنی آزادی کا فدیہ ادا کر سکتا ہو۔

دوسرے یہ کہ اس میں اتنی دیانت اور راست بازی موجود ہو کہ اس کے قول پر اعتماد کر کے معابدہ کیا جاسکے۔

تیسرا یہ کہ مالک اس میں ایسے بُرے اخلاقی رجحانات، یا اسلام اور مسلمانوں کے خلاف دشمنی کے ایسے تنخیجات نہ پاتا ہو جن کی بنابریہ اندیشہ ہو کہ اس کی آزادی مسلم معاشرے کے لیے خطرناک ہوگی۔ یہ بات پیش نظر ہے کہ معاملہ جنگی قید یوں کا بھی تھا جن کے بارے میں یہ احتیاطیں ملحوظ خاطر رکھنے کی ضرورت تھی۔

[۵۸] یہ عالم حکم ہے جس کے مخاطب آقا بھی ہیں، عام مسلمان بھی اور اسلامی حکومت بھی۔

آقاوں کو بدایت ہے کہ مال کتابت میں سے کچھ نہ کچھ معااف کر دو۔

عام مسلمانوں کو بدایت ہے کہ جو مکاتب بھی اپنا مال کتابت ادا کرنے کے لیے ان سے مدد کی درخواست کرے، وہ دل کھول کر اس کی امداد کریں۔ قرآن مجید میں زکوٰۃ کے جو مصارف بیان کیے گئے ہیں ان میں سے ایک فی الرقب بھی ہے، یعنی ”گردنوں کو بندگی سے رہا کرانا“، (سورہ توبہ، آیت ۲۰) اور اللہ تعالیٰ کے نزدیک فک رقبہ ”گردن کا بند کھونا“، ایک بڑی نیکی کا کام ہے (سورہ بلدہ، آیت ۱۳)۔

اسلامی حکومت کو بھی بدایت ہے کہ بیت المال میں جزو زکوٰۃ جمع ہو اس میں سے مکاتب غلاموں کی رہائی کے لیے ایک حصہ خرچ کریں۔ اس موقع پر یہ بات قابل ذکر ہے کہ قدیم زمانے میں غلام تین طرح کے تھے۔ ایک جنگی قیدی۔ دوسرے، آزاد آدمی جن کو پکڑ پکڑ کر غلام بنایا اور نیجہ ڈالا جاتا تھا۔ تیسرا ہے جو نسلوں سے غلام چلے آ رہے تھے۔ اسلام جب آیا تو عرب اور بیرون عرب، دنیا بھر کا معاشرہ ان تمام اقسام کے غلاموں سے بھرا ہوا تھا اور سارا معاشری و معاشرتی نظام مزدوروں اور نوکروں سے زیادہ ان غلاموں کے سہارے چل رہا تھا۔ اسلام کے سامنے پہلا سوال یہ تھا کہ یہ غلام جو پہلے سے چلے آ رہے ہیں ان کا کیا کیا جائے۔ اور دوسرا سوال یہ تھا کہ آئندہ کے لیے غلامی کے مسئلے کا کیا حل ہے۔ پہلے سوال کے جواب میں اسلام نے یہ نہیں کیا کہ یہ لکھت قدیم زمانے کے تمام غلاموں پر سے لوگوں کے حقوق ملکیت ساقط کر دیتا، کیونکہ اس سے نہ صرف یہ کہ پورا معاشرتی و معاشری نظام مغلوق ہو جاتا، بلکہ عرب کو امریکہ کی خانہ جنگی سے بھی بدر جہاز میادہ سخت تباہ کن خانہ جنگی سے دوچار ہونا پڑتا اور پھر بھی اصل مسئلہ حل نہ ہوتا۔ جس طرح امریکہ میں حل نہ ہو سکا اور سیاہ فام لوگوں (Negroes) کی ذلت کا مسئلہ بہر حال باقی رہ گیا۔ اس احقدانہ طریق اصلاح کو چھوڑ کر اسلام نے فک رقبہ کی ایک زبردست اخلاقی تحریک شروع کی اور تلقین و ترغیب، مذہبی احکام اور ملکی قوانین کے ذریعہ سے لوگوں کو اس بات پر ابھارا کہ یا تو آخرت کی نجات کے لیے طوعاً غلاموں کو آزاد کریں، یا اپنے قصوروں کے کفارے ادا کرنے کے لیے مذہبی احکام کے تحت انہیں رہا کریں، یا مالی

وَلَا تُكِرُهُوْا فَتَبَيَّنُکُمْ عَلَى الْبِغَاءِ إِنْ أَرَدْنَ تَحَصَّنَا لِتَبَعُوا عَرَضَ
الْحَيَاةِ الدُّنْيَا طَوْمَنْ يُكِرُهُهُنَّ قَاتَ اللَّهَ مِنْ بَعْدِ إِكْرَاهِهِنَّ

اور اپنی لوئندیوں کو اپنے دینیوی فائدوں کی خاطر مجتبہ گری پر مجبور نہ کرو جب کہ وہ خود پاک دامن رہنا چاہتی ہوں،^[۵۹] اور جو کوئی ان کو مجبور کرے تو اس جبر کے بعد اللہ ان کے لیے غفور و رحیم ہے۔

معاوضہ لے کر ان کو چھوڑ دیں۔ اس تحریک {کے نتیجے میں} جہاں تک سابق دور کے غلاموں کا تعلق ہے، وہ خلافتے راشدین کا زمانہ ختم ہونے سے پہلے ہی تقریباً سب کے سب رہا ہو چکے تھے۔

اب رہ گیا آئندہ کا مسئلہ۔ اس کے لیے اسلام نے غلامی کی اس شکل کو تقطیعی حرام اور قانوناً مسدود کر دیا کہ کسی آزاد آدمی کو پکڑ کر غلام بنا یا اور بیچا اور خریدا جائے۔ البتہ جتنی قیدیوں کو صرف اس صورت میں غلام بنا کر رکھنے کی اجازت (حکم نہیں بلکہ اجازت) دی جب کہ ان کی حکومت ہمارے جتنی قیدیوں سے ان کا تبادلہ کرنے پر راضی نہ ہو، اور وہ خود بھی اپنا فدیہ ادا نہ کریں۔ پھر ان غلاموں کے لیے ایک طرف اس امر کا موقع کھلا کر گیا کہ وہ اپنے مالکوں سے مکاتبت کر کے رہائی حاصل کر لیں اور دوسرا طرف وہ تمام ہدایات ان کے رہائی کے حق میں موجود ہیں جو قدیم غلاموں کے بارے میں تھیں۔ یہ حل ہے جو اسلام نے غلامی کے مسئلے کا کیا ہے۔

[۵۹] اس کا یہ مطلب نہیں ہے کہ اگر لوئندیاں خود پاک دامن نہ رہنا چاہتی ہوں تو ان کو مجتبہ گری پر مجبور کیا جاسکتا ہے۔ بلکہ اس کا مطلب یہ ہے کہ اگر لوئندی خود اپنی مرضی سے بدکاری کی مرتبہ ہو تو وہ اپنے جرم کی آپ ذمہ دار ہے، قانون اس کے جرم پر اسی کو پکڑے گا، لیکن اگر اس کا مالک جر کر کے اس سے یہ پیشہ کرائے تو ذمہ داری مالک کی ہے اور وہی پکڑا جائے گا۔ رہا ”دینیوی فائدوں کی خاطر“ کا فقرہ تو دراصل یہ ثبوت حکم کے لیے شرط اور قید کے طور پر استعمال نہیں ہوا ہے کہ اگر مالک اس کی کمائی نہ کھارہا ہو تو لوئندی کو مجتبہ گری پر مجبور کرنے میں وہ مجرم نہ ہو، بلکہ اس سے مقصود اس کمائی کو بھی حرمت کے حکم میں شامل کرنا ہے جو اس ناجائز جر کے ذریعہ حاصل کی گئی ہو۔ اس حکم کا پورا مقصد اچھی طرح سمجھنے کے لیے ضروری ہے کہ ان حالات کو بھی نگاہ میں رکھا جائے جن میں یہ نازل ہوا ہے۔ اس وقت عرب میں مجتبہ گری کی دو صورتیں رانجھتیں۔ ایک خانگی کا پیشہ۔ دوسرے باقاعدہ دکھلہ۔

”خانگی“ کا پیشہ کرنے والی زیادہ تر آزاد شدہ لوئندیاں ہوتی تھیں جن کا کوئی سر پرست نہ ہوتا، یا ایسی آزاد عورتیں ہوتی تھیں جن کی پشت پناہی کرنے والا کوئی خاندان یا قبیله نہ ہوتا۔

دوسری صورت، یعنی محلی مجتبہ گری، تمام تر لوئندیوں کے ذریعہ سے ہوتی تھی۔ اس کے دو طریقے تھے۔ ایک یہ کہ لوگ اپنی جوان لوئندیوں پر ایک بھاری رقم عائد کر دیتے تھے کہ ہر مہینے اتنا کما کرہیں دیا کرو، اور وہ بے چاریاں بدکاری کر کر یہ مطالبه پورا کرتی تھیں۔ دوسری طریقہ یہ تھا کہ لوگ اپنی جوان جوان اور خوبصورت لوئندیوں کو کوٹھوں پر بخادیتے تھے اور ان کے دروازوں پر جھنڈے لگادیتے جنہیں دیکھ کر دور ہی سے معلوم ہو جاتا تھا کہ ” حاجت مند“ آدمی کہاں اپنی حاجت رفع کر سکتا ہے۔ یہ عورتیں ”قلمیقات“ کہلاتی تھیں اور ان کے گھر ”مواخیز“ کے نام سے مشہور تھے۔ بڑے بڑے معزز رئیسوں نے اس طرح کے چکلے خول رکھے تھے۔ {رئیس المناقیفین عبد اللہ بن ابی کی ایسی ہی ایک لوئندی} جس کا نام معاذہ تھا مسلمان ہو گئی اور اس نے تو بہ کرنی چاہی۔ ابن ابی نے اس پر تشدید کیا۔ اس نے جا کر حضرت ابو مکرؓ سے شکایت کی۔ انہوں نے معاملہ سرکارتک پہنچایا، اور سرکار رسالت مائب نے حکم دے دیا کہ لوئندی اس ظالم کے قبضے سے نکال لی جائے۔ (ابن جریر ح ۱۸، ص ۵۵۵-۵۸۵۔ ۱۰۳-۱۰۴۔ الاستیعاب لابن عبد البر، ح ۲، ص ۲۲-۲۷۔ ابن کثیر ح ۳، ص ۲۸۸-۲۸۹)

**غَفُورٌ رَّحِيمٌ ۝ وَلَقَدْ أَنْزَلْنَا إِلَيْكُمُ الْيُكْمُرُ الْيَتِ مُبَيِّنٌ ۝ وَمَثَلًا مِنْ
الَّذِينَ خَلَوْا مِنْ قَبْلِكُمْ ۝ وَمَوْعِظَةٌ لِلْمُتَّقِينَ ۝ اللَّهُ نُورُ السَّمَاوَاتِ**

بع

ہم نے صاف صاف ہدایت دینے والی آیات تمہارے پاس بھیج دی ہیں، اور ان قوموں کی عبرت ناک مثالیں بھی ہم تمہارے سامنے پیش کر چکے ہیں جو تم سے پہلے ہو گزری ہیں، اور وہ نصیحتیں ہم نے کر دی ہیں جو ڈرنے والوں کے لیے ہوتی ہیں۔ [۲۰] عَالَمَ آسمانوں اور زمین کا نور ہے۔ [۲۱]

یہی زمانہ تھا جب بارگاہ خداوندی سے یہ آیت نازل ہوئی۔ اس پس منظر کو نگاہ میں رکھا جائے تو صاف معلوم ہو جاتا ہے کہ اصل مقصود مغضوب لونڈیوں کو جرم زنا پر مجبور کرنے سے روکنا نہیں ہے بلکہ دولت اسلامیہ کے حدود میں فجہ گری (Prostitution) کے کاروبار کو بالکل خلاف قانون قرار دینا ہے، اور ساتھ ساتھ ان عورتوں کے لیے اعلان معافی بھی ہے جو اس کاروبار میں جبراً استعمال کی گئی ہوں۔

اللہ تعالیٰ کی طرف سے یہ فرمان آجائے کے بعد نبی ﷺ نے اعلان فرمادیا کہ لامساعۃ فی الاسلام، ”اسلام میں فجہ گری کے لیے کوئی گنجائش نہیں ہے۔“ (ابوداؤد) دوسرا حکم جو آپ نے دیا وہ یہ تھا کہ زنا کے ذریعے سے حاصل ہونے والی آمدنی حرام، ناپاک اور قطعی ممنوع ہے۔ (بخاری، مسلم) تیسرا حکم آپ نے یہ دیا کہ لونڈی سے جائز طور پر صرف ہاتھ پاؤں کی خدمت لی جاسکتی ہے اور مالک کوئی ایسی رقم اس پر عائد، یا اس سے وصول نہیں کر سکتا جس کے متعلق وہ نہ جانتا ہو کہ یہ رقم وہ کہاں سے اور کیا کر کے لاتی ہے۔ (ابوداؤد، کتاب الاجارہ) اس طرح نبی ﷺ نے قرآن کی اس آیت کا مفتاح کے مطابق فجہ گری کی کہ ان تمام صورتوں کو نہ بنا جائز اور قانوناً ممنوع قرار دے دیا جو اس وقت عرب میں رائج تھیں۔

[۲۰] اس آیت کا تعلق اس پورے سلسلہ بیان سے ہے جو آنمازی سورہ سے یہاں تک چلا آ رہا ہے۔ صاف صاف ہدایتیں دینے والی آیات سے مراد وہ آیات ہیں جن میں {مذکورہ بالا اخلاقی، معاشرتی اور تمدنی احکام دیے گئے ہیں۔ ان احکام و ہدایات} کے بعد فرمایا جا رہا ہے کہ خدا سے ذر کر سیدھی را اختیار کر لینے والوں کو جس طرح تعلیم دی جاتی ہے وہ تو ہم نے دے دی ہے، اب اگر تم اس تعلیم کے خلاف چلو گے تو اس کے صاف معنی یہ ہیں کہ تم ان قوموں کا سانجام دیکھنا چاہتے ہو جن کی عبرت ناک مثالیں خود اسی قرآن میں ہم تمہارے سامنے پیش کر چکے ہیں۔

[۲۱] یہاں سے روئے تھن منافقین کی طرف پھرتا ہے جو اسلامی معاشرے میں فتوؤں پر فتنے اٹھائے چلے جا رہے تھے۔ یہ لوگ {بے ظاہر} مسلمانوں میں شامل تھے، لیکن درحقیقت ان کی دنیا پرستی نے ان کی آنکھیں انہی کرکھی تھیں اور دماغے ایمان کے باوجود وہ اس نور سے بالکل بے بہرہ تھے جو قرآن اور محمد ﷺ کی بدولت دنیا میں پھیل رہا تھا۔ اس موقع پر ان کو خطاب کیے بغیر ان کے بارے میں جو کچھ ارشاد فرمایا جا رہا ہے اس سے مقصود تین امور ہیں۔ اول یہ کہ ان کو فہماں کی جائے۔ دوم یہ کہ ایمان اور نفاق کا فرق صاف کھول کر بیان کر دیا جائے۔ سوم یہ کہ منافقین کو صاف صاف منبہ کر دیا جائے کہ اللہ کے جو وعدے اہل ایمان کے لیے ہیں وہ صرف انہی لوگوں کو پہنچتے ہیں جو سچے دل سے ایمان لا سکیں اور پھر اس ایمان کے تقاضے پورے کریں۔

[۲۲] آسمانوں اور زمین کا لفظ قرآن مجید میں بالعوم ”کائنات“ کے معنی میں استعمال ہوتا ہے۔ لہذا وسرے الفاظ میں آیت کا ترجمہ یہ بھی ہو سکتا ہے کہ اللہ ساری کائنات کا نور ہے۔